

مقامِ حدیث

مولانا عبداللطیف (استاذ الحدیث جامعہ عربیہ چنیوٹ)

رسول اکرم صلی اللہ علیہ وسلم کے اقوال و افعال یاد کرنے یاد رکھنے کا اہتمام صحابہ کرام رضی اللہ عنہم اس لیے بھی فرماتے تھے کہ وہ انہیں اپنے لیے دونوں جہان کی سعادت اور خوش بختی یقین کرتے تھے اور آپ صلی اللہ علیہ وسلم کی مبارک دعاوں کے گرویدہ تھے خصوصاً جب کہ آپ صلی اللہ علیہ وسلم کے یہ ارشاداں کے سامنے آچکے تھے۔

(۱) قال رسول اللہ صلی اللہ علیہ وسلم نضر اللہ امراً سمع منا حديثاً فحفظه حتیٰ يبلغه
(ترمذی صفحہ ۹۰ جلد ۲)

رسول اکرم صلی اللہ علیہ وسلم نے فرمایا: اللہ تعالیٰ اس شخص کو ترویزادہ و شاداب رکھ جس نے میری حدیث سنی پھر اس کو یاد کیا تاکہ اس کو دوسروں تک پہنچائے۔

(۲) قال رسول اللہ صلی اللہ علیہ وسلم اللهم ارحم خلفائي فقلنا يارسول اللہ ومن خلفاء ک؟
قال الذين يرون احاديثي ويعلمونها الناس (الطرانی)

رسول اکرم صلی اللہ علیہ وسلم نے اللہ رب العزت سے دعا کی اے اللہ میرے خلفاء پر حرم فرماصابہ کرام نے گزارش کی یا رسول اللہ آپ کے خلفاء کون ہیں؟ ارشاد فرمایا وہ جو میری احادیث روایت کرتے ہیں اور لوگوں سکھلاتے ہیں۔

(۳) عن ابن مسعود رضي الله عنه قال رسول الله صلی الله علیہ وسلم اولى الناس بي يوم القيمة اكثراهم على صلاة (ترمذی)

یعنی قیامت میں رسول اکرم صلی اللہ علیہ وسلم کا قرب ان لوگوں کو زیادہ نصیب ہو گا جو رسول اللہ صلی اللہ علیہ وسلم پر زیادہ درود بھیجنے والے ہوں گے۔ اور یہ بات پوشیدہ نہیں کہ علم حدیث میں مشغول ہونے والوں سے زیادہ رسول اللہ صلی اللہ علیہ وسلم پر کوئی دوسرا درود بھیجنے والا نہیں اور صحابہ کرام رضی اللہ عنہم سے زیادہ بڑھ کر آپ صلی اللہ علیہ وسلم کے قرب کا کون دلدادہ ہو گا۔ آپ صلی اللہ علیہ وسلم کی یہ مبارک دعا یہیں دراصل دونوں جہاں کی سعادت اور خوش بختی کی کلید ہیں۔

دوسری طریقہ تعامل:

حدیث شریف کی حفاظت کا دوسرا طریقہ جو صحابہ کرام رضی اللہ عنہم نے اختیار کیا تھا وہ تعامل تھا یعنی وہ آپ صلی اللہ

علیہ وسلم کے اقوال و افعال پر بجنس مہل کر کے اسے یاد کرتے تھے، بہت سے صحابہ کرام رضی اللہ عنہم سے منقول ہے کہ انھوں نے کوئی عمل کیا اور اس کے بعد فرمایا ”ہنکذا رأیت رسول الله صلی اللہ علیہ وسلم یافعل“ حضرات صحابہ کرام رضی اللہ عنہم کی سیرت کا ایک ایک باب اتباع و انقیاد کا حسین مرقع ہے ان کر ہر ہر ادا سے اتباع نبی کی شان پکتی ہے۔ ان کی حالت تو یہی:

فدا ہو آپ کی کس کس ادا پر ادا کیں لا کھ اور بے تاب دل ایک

ان کو آپ صلی اللہ علیہ وسلم کے اخلاق و عادات، عبادات و معاملات اور آپ کے اسوہ حسنہ کو اپنی ذات میں جذب کر کے اپنی استعداد کے مطابق آپ صلی اللہ علیہ وسلم کے رنگ میں رنگین ہو جائیں اور بعد میں آنے والوں کو اس رنگ میں رنگین کرتے چلے جائیں۔ بلاشبہ وہ رنگین بننے ہوئے تھے اور رنگین بنار ہے تھے۔

یہ حضرات صحابہ آپ صلی اللہ علیہ وسلم کے بلا واسطہ تربیت یافتہ تھے ان حضرات کی تعلیم و تربیت کا سامان خود اللہ رب العزت کی جانب سے کیا گیا تھا، ان کی تربیت کے لیے قدم قدم پر آپ صلی اللہ علیہ وسلم کو بار بار ہدایات جاری فرمائی گئی تھیں۔ جیسا کہ قرآنی آیات اس پر شاہد ہیں۔ ان کی تثییت (ثابت قدم رکھنے کے لیے) فرشتوں کو بھجا گیا تھا۔ مختصر یہ کہ وحی اور صاحب وحی جن کی تربیت کے نگران تھے ان کی تربیت کا رنگ کتنا پائیدار، کتنا پختہ، کتنا گہرا اور کتنا انہٹ ہوگا؟ بلاشبہ آپ صلی اللہ علیہ وسلم کی تربیت کا اثر ان کی زندگی کے ہر شعبہ میں نمایاں ہو رہا ہے۔ غرضیکہ یہ طریقہ تعالیٰ بھی نہایت قابل اعتماد ہے اس لیے کہ جس بات پر انسان خود عمل کرتا ہے وہ ہن میں پھر پر نقش کی مانند پائیدار اور انہٹ ہو جاتی ہے۔

تیسرا طریقہ کتابت:

حدیث کی حفاظت کتابت کے ذریعہ سے بھی کی گئی، کتابت حدیث کوتار بھی طور پر چار مرحلوں پر تقسیم کیا جاسکتا ہے۔

- (۱) احادیث کو متفرق طور پر زیپ قرطاس کرنا۔
- (۲) احادیث کو کسی ایک شخصی حیفہ میں جمع کرنا۔ جس کی حیثیت ذاتی یادداشت کی ہو۔
- (۳) احادیث کو کتابی صورت میں بغیر توبیہ کے جمع کرنا۔
- (۴) احادیث کو کتابی صورت میں توبیہ کے ساتھ جمع کرنا۔

دور رسالت اور دور صحابہ رضی اللہ عنہم میں کتابت کی پہلی دو قسمیں اچھی طرح راجح ہو چکی تھیں چنانچہ بخاری

شریف میں حضرت ابو ہریرہ رضی اللہ عنہ سے روایت ہے:

”ما من اصحاب النبی صلی اللہ علیہ وسلم احداً كثُرَ حديثاً عنْهُ مُنْيٌ إِلَّا مَا كَانَ مِنْ عَبْدِ

الله بن عمرو فانہ کان یکتب ولا اکتب، (صحیح بخاری صفحہ ۲۲، جلد ۱)

حضرت ابو ہریرہ رضی اللہ عنہ بیان کرتے ہیں کہ صحابہ رضی اللہ عنہم میں عبداللہ بن عمرو بن العاص رضی اللہ عنہ کے علاوہ کسی دوسرے کے پاس مجھ سے زیادہ نبی کریم صلی اللہ علیہ وسلم کی احادیث محفوظ نہیں ہیں اور اس کی وجہ حضرت ابو ہریرہ رضی اللہ عنہ بیہی بیان کرتے ہیں کہ وہ احادیث کو لکھا کرتے تھے اور میں لکھتا نہیں تھا۔

(۲) اسی طرح ابو داؤد اور مسند احمد میں حضرت عبداللہ بن عمرو مسعود رضی اللہ عنہ کتابتِ حدیث کے بارے میں خود اپنا واقعہ بیان فرماتے ہیں کہ:

میں جتنی باتیں رسول اکرم صلی اللہ علیہ وسلم کی زبان مبارک سے سنتا تھا یاد رکھنے کے لیے ان کو لکھ لیا کرتا تھا میرے اس طرزِ عمل کی جب قریش کو خبر ہوئی تو انہوں نے مجھے منع کیا اور کہا کہ تم ہر چیز کو جو رسول اللہ صلی اللہ علیہ وسلم سے سنتے ہو لکھ لیا کرتے ہو۔ حالانکہ آپ صلی اللہ علیہ وسلم آدمی ہیں۔ آپ صلی اللہ علیہ وسلم غصے کی حالت میں بھی ہوتے ہیں اور خوشی کی حالت میں بھی۔ انہا میں لکھنے سے رک گیا اور اس کا تذکرہ رسول اکرم صلی اللہ علیہ وسلم سے کیا آپ صلی اللہ علیہ وسلم نے فرمایا کہ لکھوا اور اپنے دہان مبارک کی طرف انگلی سے اشارہ کر کے فرمایا (اس ذات کی قسم جس کے قبیلے میں میری جان ہے اس سے کسی حالت میں بھی ناحق اور غلط بات نہیں نکل سکتی)۔ (ابوداؤ صفحہ ۱۵، جلد ۱)

(۳) بخاری شریف میں ہے کہ آپ صلی اللہ علیہ وسلم نے ختم کم کے سال خطبہ ارشاد فرمایا تو ابو شاہ یعنی نے عرض کیا کہ حضور صلی اللہ علیہ وسلم مجھے یہ خطبہ لکھواد تھے تو آپ صلی اللہ علیہ وسلم نے فرمایا! ”اکھو لا بی شاہ“ (بخاری باب کتابتہ اعلام صفحہ ۲۲، جلد ۱) ظاہر ہے کہ آپ صلی اللہ علیہ وسلم کا یہ خطبہ احادیث پر مشتمل تھا اور آپ صلی اللہ علیہ وسلم کے حکم سے احادیث کی کتابت ہو رہی ہے۔ منکرین حدیث کا کہنا ہے کہ آپ صلی اللہ علیہ وسلم نے کتابتِ حدیث سے ممانعت فرمائی ہے تو مذکورہ بالا احادیث سے یہ بات بخوبی واضح ہو گئی کہ کتابتِ حدیث کی ممانعت کسی امر عارض کی بنا پر تھی اور جب وہ امر عارض ختم ہو گیا تو کتابتِ حدیث کی اجازت بلکہ حکم ارشاد فرمایا گیا اور وہ امر عارض یہ تھا کہ ابتداء اسلام میں قرآنی آیات کے ساتھ التباس کا اندیشہ تھا۔ اس کے انسداد کے لیے قرآن کریم کے ساتھ احادیث لکھنے کی ممانعت فرمائی تھی۔ بعد میں وہ عارض ختم ہو گیا اور صحابہ کرام رضی اللہ عنہم اسلوب قرآن کریم کے ساتھ پوری طرح مانوس ہو گئے۔

قرآن کریم سے الگ احادیث لکھنے کا رواج ہر دور میں جاری رہا۔ چنانچہ درود صحابہ میں احادیث کے کئی مجموعے جو ذاتی نوعیت کے تھے تیار ہو چکے تھے۔ نمونے کے طور پر چند مثالیں درج ذیل ہیں۔

(۱) اصحابۃ الصادقۃ:

مسند احمد میں روایت ہے کہ حضرت عبداللہ بن عمرو بن العاص رضی اللہ عنہ نے احادیث کا جو مجموعہ تیار کیا تھا اس

ماہنامہ ”نیقب ختم نبوت“ ملتان

دین و انش

کا نام ”اصحیفۃ الصادقة“ رکھا تھا۔ یہ دو صحابہ کرام رضی اللہ عنہم کے حدیثی مجموعوں میں سب سے زیادہ صفحیم صیفہ تھا۔

(۲) صفحیفہ علی رضی اللہ عنہ:

حضرت علی رضی اللہ عنہ کا صیفہ ان کی تواریکی نیام میں رہتا تھا اور اس روایت کے متعدد الفاظ سے معلوم ہوتا ہے کہ اس میں دیات اور معامل، فدیہ اور قصاص، احکام اہل ذمہ، نصاب زکوٰۃ اور مدینہ طیبہ کے حرم ہونے سے متعلق ارشادات نبوی درج تھے۔ (ابوداؤد صفحہ ۲۷۸، جلد۱)

(۳) کتاب الصدقۃ:

یہ ان احادیث کا مجموعہ تھا جو رسول اکرم صلی اللہ علیہ وسلم نے خود اماء کروادیا تھا۔ اس میں زکوٰۃ و صدقات اور عشر وغیرہ کے احکام تھا اور سنن ابی داؤد سے معلوم ہوتا ہے کہ یہ کتاب آپ صلی اللہ علیہ وسلم نے اپنے عمال کو صحیح کے لیے کھوائی تھی۔

(۴) صفحیفہ عمر و بن حزم رضی اللہ عنہ:

جب رسول اکرم صلی اللہ علیہ وسلم نے حضرت عمرو بن حزم رضی اللہ عنہ کو جران کا عامل بنا کر بھیجا تو ایک صیفہ ان کے حوالے کیا جو آپ صلی اللہ علیہ وسلم کی احادیث پر مشتمل تھا اور اسے حضرت ابی بن کعب رضی اللہ عنہ نے لکھا تھا۔ (ابوداؤد)

(۵) صحف ابی ہریرہ رضی اللہ عنہ:

حضرت ابو ہریرہ رضی اللہ عنہ کے پاس ان کی تمام مردیات لکھی ہوئی موجود تھیں۔ ان سے پانچ ہزار تین سو چوہتر (۵۳۷۳) احادیث مردی ہیں۔ (متدرک حاکم)

(۶) صفحیفہ ہمام بن منبه رحمہ اللہ:

حضرت ہمام بن منبه رحمہ اللہ بھی حضرت ابو ہریرہ رضی اللہ عنہ کے مشہور شاگرد ہیں۔ امام مسلم اپنی صحیح میں بہت سی احادیث اس صیفہ کے واسطے سے بھی لائے ہیں۔ اسی طرح منداحمد بن حنبل رحمہ اللہ میں اس صیفہ کی روایات بکثرت موجود ہیں۔ (منداحمد، جلد۲)

حسن اتفاق سے چند سال پہلے اس صیفے کا اصل مخطوط دریافت ہو گیا ہے اس کا ایک نسخہ جرمنی میں برلن کے کتب خانہ میں موجود ہے، دوسری نسخہ دمشق کے کتب خانہ ”مجمع علمی“ میں سیرت اور تاریخ کے مشہور محقق ڈاکٹر محمد حمید اللہ نے ان دونوں سے اس کا مقابلہ کیا تو کہیں ایک حرفاً یا ایک نقطہ میں بھی فرق نہیں تھا۔

ان چند مثالوں سے یہ بات بخوبی واضح ہے کہ دورِ سالت اور دو صحابہ میں کتابتِ حدیث کا طریقہ غوب اچھی طرح رائج ہو چکا تھا۔ یہ درست ہے کہ تدوین حدیث کی یہ ساری کوششیں ذاتی نوعیت کی اور غیر مرتب طریقے پر تھیں عام طور سے کتابی شکل میں احادیث صحیح کرنے کا اہتمام نہیں تھا۔ یہاں تک کہ صحابہ کرام رضی اللہ عنہم جہاد اور تعلیم و تبلیغ کے لیے مختلف شہروں میں منتشر ہو گئے اور کچھ شہید بھی ہو گئے پھر جب تابعین کا دور آیا اور مختلف باطل فرقوں نے سراخایا اور اغراضی

فاسدہ اور عقائدِ باطلہ کی اشاعت کے لیے حدیثین گھڑنا شروع کیا تو اللہ رب العزت کی طرف سے امیر المؤمنین حضرت عمر بن عبد العزیز رحمہ اللہ کے دل میں جمعِ احادیث کا جذبہ پیدا ہوا اور اپنے زیر اشر тамام علاقوں میں تدوین حدیث کا حکم دیا۔ پھر حضرات محدثین نے اسماء الرجال کافی، جرج و تعدل کے قواعد مقرر کیے احادیث کی چھان میں کا وہ کارنامہ انجام دیا جس کی مثال نہیں مل سکتی احادیث وضع کرنے والوں کی فہرست تیار کی گئی اور صحیح روایات کے راویوں کو مستقل علیحدہ جمع کیا اور ایک ایک راوی کا حال مفصل لکھا حتیٰ کہ یہود و نصاریٰ اور مستشرقین ایک بڑی تعداد میں اس کا اقرار کرتے ہیں کہ اہل اسلام نے اپنے پیغمبر صلی اللہ علیہ وسلم کے حالات و واقعات کو جس صداقت و دیانت اور تفصیل کے ساتھ جمع کیا ہے وہ ایسا عظیم الشان کارنامہ ہے جس کی مثال دوسرے نہاہب میں نہ اسلام سے پہلے موجود تھی اور نہ اسلام کے بعد آج تک موجود ہے۔ ایک ایک حدیث کی سند کو رسول اکرم صلی اللہ علیہ وسلم تک پہنچایا گیا۔ تاریخ کا علم جس پر منکرین حدیث کو نواز ہے اس میں واقعات بلا سند ذکر کیے جاتے ہیں اور لفظ کرنے والوں میں سچے، جھوٹے، فساق و فجار بلکہ ایمان سے محروم ہر طرح کے بے شمار لوگ ہوتے ہیں۔ انتہائی حیرت ہے اور کتنا تجھب ہے کہ عقل و خرد کے دشمن منکرین حدیث تاریخ کو معتبر سمجھتے ہیں اور حدیث رسول صلی اللہ علیہ وسلم کو غیر معتبر۔ فیا اسفی اللہ رب العزت سے ہی دعا ہے کہ ہدایت سے نوازے اور اپنی عظمت اور محبت نصیب فرمائے۔

ظفر اللہ خان ”باہر کا“ آدمی تھا (سابق سفارت کار جمشید مارک)

ایک پریس: بھارت غیر جانب دار تریک کا سرگرم کرن بن کر دو عالی طاقتیں سے فائد حاصل کرتا رہا۔ لیکن پاکستان نے سیٹو اور سینو معہدات کر کے ایک بڑی طاقت سوویت یونین کو کافی عرصے تک ناراضی کیے رکھا۔ آپ کے خیال میں کیا اسے پاکستان کی ناکام اور انڈیا کی کامیاب خارجہ پاہنسی سے تعبیر کیا جاسکتا ہے؟

جمشید مارک: تقسیم کے وقت انڈیا نے ہمارا فوجی اسلحہ روک لیا تھا، بعد میں ختنہ اور لوٹا پھوٹا سامان دیا۔ پاکستان کے پاس اس وقت کچھ نہیں تھا۔ تقسیم کے بعد انڈیا کا گوزر جزوں گوار بنا تو ان کا سارا کام بغیر کسی رکاوٹ کے چلتا رہا۔ پاکستان میں ہر چیز نے سرے سے شروع کرنا پڑی۔ مہاجرین کی آباد کاری کے ساتھ سرکاری دفاتر بھی بنانے پڑے۔ کلفن اور امریکی قوں نصیلیت کے پاس میری اور میرے سرال کی کچھ عمارتیں تھیں، جنہیں حکومت وزارت خارجہ کے لوگوں کے ٹھہرے نے اور سفارت خانے کے طور پر استعمال کر رہی تھی۔ اس وقت پاکستان کے پاس اپنے دفاع کے لیے اسلحہ بھی نہیں تھا۔ چنانچہ ایسے حالات میں مجبوراً ایقتتالی خان کو امریکی امداد لینا پڑی۔ اس لیے سینوچینج تھا، البتہ سیٹو میں پاکستان پھنس گیا تھا۔ اس وقت سر ظفر اللہ خان پاکستان کے وزیر خارجہ تھے۔ انھوں نے حکومت پاکستان سے مشورہ کیے بغیر سیٹو پر دست خط کر دیے تھے، جو سر غلط فعل تھا۔

ایک پریس: سیٹو پر دست خط کرنے جیسا بڑا افیصلہ کرنے پر ظفر اللہ خان کے خلاف حکومت کی جانب سے کارروائی کیوں نہیں کی گئی؟ جمشید مارک: کیوں کہ اس وقت ظفر اللہ خان باہر والوں کا بڑا آدمی تھا۔ اگر حکومت پاکستان اس سے جواب مانگتی تو ان کے بجائے باہر بیٹھے لوگ حکومت پاکستان کو جواب دیتے۔ (انٹرویو: روزنامہ ایک پریس۔ سنٹرے میگزین، ص ۲۹، جنوری ۲۰۱۲ء)